

## 23. ഇന്ദ്രിയ വൈരാഗ്യം

നാദം കടന്നു നടുവേ വിലസുന്ന നിന്മെയ്  
ചേതസ്സിലായ് വരിക ജന്മമറുന്നതിനായ്  
ബോധംകളഞ്ഞു പുറമേ ചുഴലും ചെവിക്കൊ-  
രാതകമില്ല,ടിയനണ്ടിതു തീർക്ക ശംഭോ! 1

കാണുന്ന കണ്ണിനൊരുദണ്ഡുമില്ല കണ്ടെൻ-  
പ്രാണൻവെടിഞ്ഞിടുകിലെന്തിനു പിന്നെയെല്ലാം  
കാണം നിറം തരമിതൊക്കെയഴിഞ്ഞഴും നിൻ-  
ചേണുറ്റ ചെങ്കഴലു തന്നു ജയിക്ക ശംഭോ! 2

തപ്തിന്നു ദുഃഖമൊരുനേരവുമില്ലതോർക്കിൽ  
ദുഃഖം നമുക്കു തുടരുന്ന ദുരന്തമയ്യോ!  
വെക്കം തണുപ്പവെയിലോടു വിളങ്ങിടും നിൻ-  
പോക്കൽപ്പൊലിഞ്ഞിടുവതിന്നരുളീടു ശംഭോ! 3

തണ്ണീരുമന്നവുമറിഞ്ഞുതരുന്ന നിൻമെയ്  
വെണ്ണീറണിഞ്ഞുവിലസുന്നതിനെതു ബന്ധം?  
മണ്ണീന്നു തൊട്ടു മതിയന്തമിരുന്ന മിന്നും  
കണ്ണിന്നു കഷ്ടമിതു നിന്റെ വിളതി ശംഭോ! 4

## ശ്രീ നാരായണഗുരുവിന്റെ സമ്പൂർണ്ണകൃതികൾ

---

നാവിനെഴുന്ന നരകക്കടലിൽക്കിടന്നു  
ജീവൻതളർന്നു ശിവമേ! കരചേർത്തിടേണം  
ഗോവിന്ദനും നയനപങ്കജമിട്ടു കൂപ്പി  
മേവുണ, നിൻമഹിമയാരറിയുന്നു ശംഭോ! 5

നീരും നിരന്ന നിലവും കനലോടു കാറ്റും  
ചേരും ചിദംബരമതികലിരുന്നിടും നീ  
പാരിൽ കിടന്നലയുമെൻ പരിതാപമെല്ലാ-  
മാരിങ്ങു നിന്നൊടറിയിപ്പതിനുണ്ടു ശംഭോ! 6

നാവിനു നിന്റെ തിരുനാമമെടുത്തുരച്ചു  
മേവുന്നതിനെളുതിലൊന്നരുളീടണേ നീ  
ജീവൻ വിടുമ്പൊഴതിൽനിന്നു തെളിഞ്ഞിടും പിൻ  
നാവിനു ഭൂഷണമിതെന്നി നമുക്കു വേണ്ടോ. 7

കയ്യൊന്നു ചെയ്യുമതുപോലെ നടന്നിടും കാ-  
ലയ്യോ! മലത്തൊടു ജലം വെളിയിൽ പതിക്കും  
പൊയ്യേ പുണർന്നിടുമതിങ്ങനെ നിന്നു യുദ്ധം  
ചെയ്യുമ്പോഴെങ്ങനെ ശിവാ തിരുമെയ് നിനപ്പൂ? 8

ചിന്തിച്ചിടുന്നു ശിവമേ! ചെരുപൈതലാമെന്  
ചിന്തയ്ക്കു ചേതമിതുകൊണ്ടൊരുതെല്ലുമില്ലേ  
സന്ധിച്ചിടുന്ന ഭഗവാനൊടു തന്നെ ചൊല്ലാ-

ശ്രീ നാരായണഗുരുവിന്റെ സമ്പൂർണ്ണകൃതികൾ

---

തെന്തിങ്ങുനിന്നുഴറിയാലൊരു സാധ്യമയ്യോ! 9

അയ്യോ! കിടന്നലയുമിപ്പലയർക്കു നീയെൻ-  
മെയ്യോ കൊടുത്തു വിലയായ് വിലസുന്നു മേലിൽ  
കയ്യൊന്നു തന്നു കരയേറ്റണമെന്നെയിനീ-  
പൊയ്യികിൽനിന്നു പുതുമേനി പുണർനിടാനായ്. 10